

सूचना २

पदयात्रा तथा जलयात्रा नियमावली, २०४१

पर्यटन ऐन २०३५ को दफा ५६ ले दिएको अधिकार प्रयोग गरी श्री ५ को सरकारले देहायका नियमहरू बनाएको छ ।

परिच्छेद-१

प्रारम्भिक

१. संक्षिप्त नाम र प्रारम्भ: (१) यो नियमहरूको नाम “पदयात्रा तथा जलयात्रा नियमावली, २०४१” रहेको छ ।

(२) यो नियमावली तुरुन्त प्रारम्भ हुनेछ ।

२. परिभाषा: विषय वा प्रसंगले अर्को अर्थ नलागेमा यस नियमावलीमा,—

(क) “अध्यागमन कार्यालय” भन्नाले नेपाल अधिराज्यभित्र विदेशीहरूको प्रवेश, उपस्थिति र प्रस्थानलाई नियमित गर्न श्री ५ को सरकारले खडा गरेको कार्यालय सम्झनुपर्छ ।

(ख) “पदयात्रा” भन्नाले विविध प्राकृतिक वा साँस्कृतिक दृश्यावलोकन गर्न साधारणतया आधुनिक सवारीका साधन उपलब्ध नहुने ठाउँमा पर्यटकद्वारा गरिने पैदल भ्रमण सम्झनुपर्छ ।

(ग) “जलयात्रा” भन्नाले डुंगा वा नाउ जस्ता नदीमा तैरने कुनै साधन प्रयोग गरी मनोरञ्जन वा प्राकृतिक वा साँस्कृतिक दृश्यावलोकनको लागि नदीमा पर्यटकद्वारा गरिने यात्रा सम्झनुपर्छ ।

(घ) “जलयात्रा टोली” भन्नाले एक वा एकभन्दा बढी सदस्य भएको जल-यात्रा गर्ने टोली सम्झनुपर्छ ।

परिच्छेद-२

पदयात्रा

३. अनुमति लिनु पर्ने: (१) नेपाल अधिराज्यको कुनै भागमा पदयात्रा गर्न चाहने पर्यटकले पदयात्रा गर्न अनुमतिको लागि अनुसूची १ बमोजिमको ढाँचामा केन्द्रीय अध्यागमन कार्यालयमा दरखास्त दिनु पर्नेछ ।

(२) उपनियम (१) बमोजिमको दरखास्त प्राप्त भएपछि श्री ५ को सरकारद्वारा विदेशीलाई प्रवेश निषेध गरेको क्षेत्रबाहेक अन्य क्षेत्रमा पदयात्रा गर्ने बाटो समेत तोकिएको अनुसूची २ बमोजिमको ढाँचामा केन्द्रीय अध्यागमन कार्यालयले अनुमतिपत्र जारी गर्ने सक्नेछ ।

४. अनुमति दस्तूर: पदयात्राको अनुमति दस्तूर श्री ५ को सरकारले तोकेबमोजिम हुनेछ ।

(७)

628

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

५. प्रमाणित गराउनु पर्ने: पर्यटकले पदयात्राको अनुमति पत्रमा उल्लेखित पदयात्राको क्षेत्रमा पुगेपछि सो ठाउँको अध्यागमन कार्यालय वा सो नभए प्रहरी कार्यालयबाट पदयात्राको अनुमतिपत्रमा प्रमाणित गराउनु पर्नेछ ।

परिच्छेद-३

जलयात्रा

६. अनुमति लिनु पर्ने: (१) नेपाल अधिराज्यको कुनै नदीमा जलयात्रा गर्न चाहने जलयात्रा टोलीले जलयात्राको अनुमतिको लागि अनुसूची ३ बमोजिमको ढाँचामा पर्यटन मन्त्रालयमा दरखास्त दिनु पर्नेछ ।

(२) उपनियम (१) बमोजिमको दरखास्त प्राप्त भएपछि श्री ५ को सरकारले जलयात्राको लागि खुला गरेको नदीमा बढीमा तीस दिनको लागि जलयात्रा गर्न अनुसूची ४ बमोजिमको ढाँचामा पर्यटन मन्त्रालयले अनुमतिपत्र जारी गर्न सक्नेछ ।

७. अनुमति दस्तुर: जलयात्राको अनुमति दस्तुर प्रतिव्यक्ति अस्सी रुपैयाँका दरले परिवर्त्य विदेशी मुद्रामा बुझाउनु पर्नेछ ।

८. जलयात्रा पछि सार्ने: (१) अनुमति पाएको प्रस्तावित जलयात्रा पछि सार्न चाहेमा जलयात्रा शुरू हुने मितिभन्दा पन्द्र दिनअघि अनुमतिपत्र संलग्न गरी पर्यटन मन्त्रालयमा दरखास्त दिनु पर्नेछ ।

(२) उपनियम (१) बमोजिम दरखास्त प्राप्त भएपछि अनुमतिपत्रमा उल्लेखित नदीमा जलयात्रा सार्न चाहेको समयमा अरू जलयात्रा टोलीलाई अनुमति दिइएको रहेनछ भने मात्र जलयात्रा पछि सार्न पर्यटन मन्त्रालयले अनुमति दिनेछ ।

९. जलयात्रा टोलीलाई दिइने सुविधा: अनुमति प्राप्त जलयात्रा टोलीलाई जलयात्राको लागि आवश्यक पर्ने डुंगा, नाउ वा नदीमा तैरने यस्तै कुनै साधन र उपकरणहरू पैठारी गर्न प्रचलित कानूनबमोजिम श्री ५ को सरकारले अनुमति दिनेछ ।

परिच्छेद-४

विविध

१०. नेपाली नागरिकलाई दिनु पर्ने सुविधा: पदयात्रा वा जलयात्रा टोलीसाथ जाने नेपाली नागरिकलाई पदयात्रा वा जलयात्रा अवधिभर न्यूनतम पैंतीस रुपैयाँ दैनिक पारिश्रमिक, पदयात्रा वा जलयात्राको लागि आवश्यक लुगा तथा उपकरणहरू र औषधोपचार सुविधा पदयात्रा गर्ने पर्यटक वा जलयात्रा टोलीले दिनु पर्नेछ ।
११. व्यक्तिगत दुर्घटना बीमा गराउनु पर्ने: (१) पदयात्रा वा जलयात्रा गर्न जानु-अघि आफ्नो साथमा जाने नेपाली नागरिकहरूलाई पदयात्रा वा जलयात्रा अवधि-भरको लागि पचास हजार रुपैयाँको व्यक्तिगत दुर्घटना बीमा राष्ट्रिय बीमा संस्थान वा श्री ५ को सरकारले तोकिदिएको बीमा कम्पनीमा पदयात्रा गर्ने पर्यटक वा जलयात्रा टोलीले गरी दिनु पर्नेछ ।

(८)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

- (२) उपनियम (१) बमोजिम बीमा गराउनु पर्ने व्यक्तिको बीमा गराउन नपाउँदै काममा लगाइएको बखत दुर्घटनामा परी चोटपटक लागेमा, अङ्ग भङ्ग वा मृत्यु भएमा व्यक्तिगत दुर्घटना बीमा गराइएको भए निजले जे जति रकम पाउने थियो सोही बराबरको रकम निज वा निजको नजिकको हकवालालाई पदयात्रा गर्ने पर्यटक वा जलयात्रा टोलीले क्षतिपूर्तिको रूपमा दिनु पर्नेछ ।
१२. अनुमति-पत्र फिर्ता गर्नु पर्ने: पदयात्रा वा जलयात्रा समाप्त भएपछि पदयात्राको अनुमति-पत्र केन्द्रीय अध्यागमन कार्यालयमा र जलयात्राको अनुमति-पत्र पर्यटन मन्त्रालयमा फिर्ता बुझाउनु पर्नेछ ।
१३. अनुमति रद्द गर्न सक्ने: कुनै पनि समयमा कारण देखाई वा नदेखाई पदयात्राको अनुमतिपत्र केन्द्रीय अध्यागमन कार्यालयले र जलयात्राको अनुमति-पत्र पर्यटन मन्त्रालयले रद्द गर्न सक्नेछ ।
१४. खारेजी: विदेशीसम्बन्धी नियमावली, २०३२ को परिच्छेद ५ खारेज गरिएको छ ।

अनुसूची-१

(नियम ३ को उपनियम (१) संग सम्बन्धित)

श्री केन्द्रीय अध्यागमन कार्यालय,
काठमाडौं ।

मलाई नेपाल अधिराज्यको.....जिल्लाको
क्षेत्रमा मिति.....देखि मिति.....सम्म पदयात्रा गर्न इच्छा भएकोले
निम्न विवरण खुलाई यो दरखास्त दिएको छु । उल्लेखित क्षेत्रमा पदयात्रा गर्न अनुमति
दिइएमा प्रचलित कानून तथा पदयात्रा तथा जलयात्रासम्बन्धी नियमावली, २०४१
को परिधिभित्र रही काम गर्नेछु ।

१) पर्यटकको

नाम र थर :-

ठेगाना:-

राहदानी जारी गर्ने देश:-

राहदानी नम्बर:-

नेपाली भिसाको म्याद:-

२) पदयात्राको उद्देश्य:-

३) पदयात्रा गर्ने स्थान:-

४) पदयात्राको अवधि:-

५) पदयात्रा शुरू गर्ने स्थान:-

६) पदयात्रा समाप्त हुने स्थान:-

७) कुनै संस्थाद्वारा पदयात्राको व्यवस्था मिलाइएको भए सो संस्थाको नाम:-

८) पदयात्रा गर्ने बाटो:-

९) अनुमानित खर्च:

मिति:

दरखास्तवालाको हस्ताक्षर

फोटो

६४९

(६)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

अनुसूची-२

(नियम ३ को उपनियम (२) संग सम्बन्धित)

श्री ५ को सरकार

गृह मन्त्रालय

केन्द्रीय अध्यागमन कार्यालय

पदयात्राको अनुमति-पत्र

पदयात्रा तथा जलयात्रा नियमावली, २०४१ को नियम ३ को उपनियम (२) बमोजिम निम्न पर्यटकलाई..... जिल्लाको क्षेत्रमा मिति देखि मिति..... सम्म पदयात्रा गर्न अनुमति प्रदान गरिएको छ ।

१) पर्यटकको नाम र थर:-

ठेगाना:-

राहदानी जारी गर्ने देश र राहदानी नम्बर:-

नेपाली भिसाको म्याद:-

२) पदयात्रा गर्ने अनुमति दिइएको स्थान:-

३) पदयात्राको लागि निर्धारित बाटो:-

४) पदयात्रा शुरू हुने स्थान:-

५) पदयात्रा समाप्त हुने स्थान:-

६) पदयात्रा गराउने संस्था भए:-

मिति:-

अनुमति-पत्र जारी गर्नेको
हस्ताक्षर:-

द्रष्टव्य:- पदयात्रा गर्दा अनुमति-पत्र साथमा राख्नु पर्नेछ । प्रहरी वा निरीक्षण गर्ने अधिकृतले निरीक्षण गर्न चाहेमा देखाउनु अनिवार्य हुनेछ ।

अनुसूची-३

(नियम ६ को उपनियम (१) संग सम्बन्धित)

श्री पर्यटन मन्त्रालय,
काठमाडौं, नेपाल ।

म।हामी लाई नेपाल अधिराज्यको.....नदीमा मिति.....

देखि..... सम्म जलयात्रा गर्न इच्छा भएकोले पदयात्रा तथा जलयात्रासम्बन्धी नियमावली, २०४१ बमोजिम यो दरखास्त दिएका छु। छौं । उल्लेखित नदीमा जलयात्रा गर्न अनुमति दिएमा प्रचलित कानून तथा पदयात्रा तथा जलयात्रासम्बन्धी नियमावली, २०४१ को परिधिभित्र रही काम गर्नेछु । छौं । साथै उक्त नियमावलीको नियम ११ को उपनियम (१) बमोजिम व्यक्तिगत दुर्घटना बीमा गराउनेछु । छौं । र त्यसरी बीमा नगराएमा सोही नियम ११ को उपनियम (२) बमोजिम दिनु पर्ने क्षतिपूर्ति दिन मन्जूर गर्दछु । छौं । जलयात्राको विस्तृत विवरण यसप्रकार छ:-

७४२ (१०)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

१. जलयात्रा टोली नेताको

नाम र थर:-

ठेगाना:-

राहदानी जारी गर्ने देश:-

राहदानी नम्बर:-

नेपाली भिसाको म्याद:-

फोटो

२. जलयात्रा टोलीमा रहने सदस्यहरूको

(क) नाम र थर:-

ठेगाना:-

राहदानी जारी गर्ने देश:-

राहदानी नम्बर:-

नेपाली भिसाको म्याद:-

(ख) नाम र थर:-

ठेगाना:-

राहदानी जारी गर्ने देश:-

राहदानी नम्बर:-

नेपाली भिसाको म्याद:-

(ग)

३. जलयात्रा गर्ने नदीको नाम:-

४. जलयात्रा शुरू गर्ने स्थान:-

५. जलयात्रा समाप्त हुने स्थान:-

६. जलयात्रामा जाने नेपाली नागरिकको

नाम:-

उमेर:-

ठेगाना:-

७. जलयात्राको उद्देश्य:-

८. जलयात्राको अनुमानित खर्च:-

९. कुनै संस्थाद्वारा जलयात्राको व्यवस्था मिलाइएको भए सो संस्थाको नाम:-

१०. अन्य केही भए:-

जलयात्रा टोली नेताको

हस्ताक्षर:-

मिति:-

(११)

७४३

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

- द्रष्टव्यः— (१) जलयात्रा गर्नेलाई चाहिने सामानहरू नेपालमा पैठारी गर्नु पर्ने भए त्यसको सूची पनि यसैसाथ स्वीकृतिको लागि पेश गर्नु पर्नेछ ।
- (२) जलयात्रा मार्गको नक्शा पनि यसैसाथ पेश गर्नु पर्नेछ ।

अनुसूची-४

(नियम ६ को उपनियम (२) सँग सम्बन्धित)

श्री ५ को सरकार

पर्यटन मन्त्रालय

जलयात्राको अनुमति-पत्र

पदयात्रा तथा जलयात्रा नियमावली, २०४१ को नियम ६ को उपनियम (२) बमोजिम नदीमा मिति देखि मिति सम्म जलयात्रा गर्न निम्नलिखित टोलीलाई अनुमति प्रदान गरिएको छ ।

१. जलयात्रा टोली नेताको नामः—
२. ठेगानाः—
३. जलयात्रा टोलीको सदस्य संख्याः—
४. जलयात्रा टोलीका सदस्यहरूको नाम र ठेगानाः—
 - (१)
 - (२)
 - (३)
५. जलयात्रा शुरू गर्ने स्थानः—
६. जलयात्रा समाप्त हुने स्थानः—
७. जलयात्रामा जाने नेपाली नागरिकको संख्या :—
८. जलयात्राको व्यवस्था मिलाउने संस्थाको नामः—

अनुमति-पत्र जारी गर्नेको

हस्ताक्षरः—

मितिः—

द्रष्टव्यः— जलयात्रा गर्दा अनुमति-पत्र साथमा राख्नु पर्नेछ । प्रहरी वा निरीक्षण गर्ने अधिकृतले निरीक्षण गर्न चाहेमा देखाउनु अनिवार्य हुनेछ ।

मितिः—२०४१।१२।१६

आज्ञाले,

वीरेन्द्रनाथ खुजेली

श्री ५ को सरकारको सचिव

(१२)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।